

# SRI LAKSHMI NARAYANA HRUDAYA STOTRAM

## **atha nārāyana hṛdaya stōtram**

asya śrīnārāyaṇahṛdayastōtramantrasya bhārgava ṛṣih, anuṣṭupChandah,  
śrīlakṣmīnārāyaṇō dēvatā, ōm bījam, namaśśaktih, nārāyaṇāyēti kīlakam,  
śrīlakṣmīnārāyaṇa prītyarthē japē viniyōgah ॥

karanyāsaḥ ॥

ōm nārāyaṇah param jyōtiriti aṅguṣṭhābhyaṁ namaḥ ॥

nārāyaṇah param brahmēti tarjanībhyaṁ namaḥ ॥

nārāyaṇah parō dēva iti madhyamābhyaṁ namaḥ ॥

nārāyaṇah param dhāmēti anāmikābhyaṁ namaḥ ॥

nārāyaṇah parō dharma iti kaniṣṭhikābhyaṁ namaḥ ॥

viśvam nārāyaṇa iti karatalakarapṛṣṭhābhyaṁ namaḥ ॥

aṅganyāsaḥ ॥

nārāyaṇah param jyōtiriti hṛdayāya namaḥ ॥

nārāyaṇah param brahmēti śirasē svāhā ॥

nārāyaṇah parō dēva iti śikhāyai vauṣat ॥

nārāyaṇah param dhāmēti kavachāya hum ॥

nārāyaṇah parō dharma iti nētrābhyaṁ vauṣat ॥

viśvam nārāyaṇa iti astrāya phaṭ ॥

digbandhaḥ ॥

ōm aindryādidaśadiśam ōm namaḥ sudarśanāya sahasrārāya hum phaṭ badhnāmi  
namaśchakrāya svāhā ॥ iti pratidiśam yōjyam ॥

atha dhyānam ॥

udyādādityasaṅkāśam pītavāsam chaturbhujam ॥

śaṅkhachakragadāpāṇim dhyāyēllakṣmīpatim harim ॥ 1 ॥

trailōkyādhārachakram tadupari kamaṭham tatra chānantabhōgī

tanmadhyē bhūmipadmāṅkuśaśikharadaļam karṇikābhūtamērum ॥

tatrastham śāntamūrtim maṇimayamakuṭam kuṇḍalōdbhāsitāṅgam

lakṣmīnārāyaṇākhyam sarasijanayanam santataṁ chintayāmi ॥ 2 ॥

atha mūlāṣṭakam ॥  
ōm ॥ nārāyaṇah param jyotiṛātmā nārāyaṇah paraḥ ॥  
nārāyaṇah param brahma nārāyaṇa namō'stu tē ॥ 1 ॥

nārāyaṇah paro dēvō dhātā nārāyaṇah paraḥ ॥  
nārāyaṇah paro dhātā nārāyaṇa namō'stu tē ॥ 2 ॥

nārāyaṇah param dhāma dhyānam nārāyaṇah paraḥ ॥  
nārāyaṇa paro dharmō nārāyaṇa namō'stu tē ॥ 3 ॥

nārāyaṇah parōvēdyah vidyā nārāyaṇah paraḥ ॥  
viśvam nārāyaṇah sākṣānnārāyaṇa namō'stu tē ॥ 4 ॥

nārāyaṇādvīdhirjātō jātō nārāyaṇādbhavaḥ ॥  
jātō nārāyaṇādindrō nārāyaṇa namō'stu tē ॥ 5 ॥

ravirnārāyaṇastējaḥ chandrō nārāyaṇō mahaḥ ॥  
vahnirnārāyaṇah sākṣānnārāyaṇa namō'stu tē ॥ 6 ॥

nārāyaṇa upāsyah syādgururnārāyaṇah paraḥ ॥  
nārāyaṇah paro bōdhō nārāyaṇa namō'stu tē ॥ 7 ॥

nārāyaṇah phalaṁ mukhyam siddhirnārāyaṇah sukham ॥  
sēvyōnārāyaṇah śuddhō nārāyaṇa namō'stu tē ॥ 8 ॥ [hari]

atha prārthanādaśakam ॥  
nārāyaṇa tvamēvāsi daharākhyē hṛdi sthitah ॥  
prērakah prēryamāṇānām tvayā prēritamānasah ॥ 9 ॥

tvadājñām śirasā dhṛtvā japāmi janapāvanam ॥  
nānōpāsanamārgāṇām bhavakṛdbhāvabōdhakah ॥ 10 ॥

bhāvārthakṛdbhavātītō bhava sauκhyapradō mama ॥  
tvanmāyāmōhitam viśvam tvayaiva parikalpitam ॥ 11 ॥

tvadadhiṣṭhānamātrēṇa sā vai sarvārthakāriṇī ॥  
tvamētām cha puraskṛtya sarvakāmānpradarśaya ॥ 12 ॥

na mē tvadanyastrātāsti tvadanyanna hi daivatam ॥  
tvadanyam na hi jānāmi pālakam puṇyavardhanam ॥ 13 ॥

yāvatsāṁsārikō bhāvō manassthō bhāvanātmakah ॥  
tāvatsiddhirbhavētsādhyā sarvathā sarvadā vibhō ॥ 14 ॥

pāpināmahamēvāgryō dayālūnām tvamagraṇīḥ ॥  
dayanīyō madanyō'sti tava kō'tra jagattrayē ॥ 15 ॥

tvayāham naiva sṛṣṭaśchēnna syāttava dayālutā ॥  
āmayō vā na sṛṣṭaśchēdauṣadhasya vṛthōdayah ॥ 16 ॥

pāpasaṅghapariśrāntah pāpātmā pāparūpadhṛt ॥  
tvadanyaḥ kō'tra pāpēbhyastrātāsti jagatītalē ॥ 17 ॥

tvamēva mātā cha pitā tvamēva  
tvamēva bandhuścha sakhā tvamēva ॥  
tvamēva sēvyāścha gurustvamēva  
tvamēva sarvam mama dēva dēva ॥ 18 ॥

prārthanādaśakam chaiva mūlāṣṭakamataḥ param ॥  
yah paṭhēchChrṇuyānnityam tasya lakṣmīḥ sthirā bhavēt ॥ 19 ॥

nārāyaṇasya hṛdayam sarvābhīṣṭaphalapradam ॥  
lakṣmīhṛdayakam stōtram yadi chēttadvinākṛtam ॥ 20 ॥

tatsarvam niṣphalam prōktam lakṣmīḥ kruddhyati sarvadā ॥  
ētatsaṅkalitam stōtram sarvakāmaphalapradam ॥ 21 ॥

lakṣmīhṛdayakam chaiva tathā nārāyaṇātmakam ॥  
japēdyah saṅkalikṛtya sarvābhīṣṭamavāpnuyāt ॥ 22 ॥

nārāyaṇasya hṛdayamādau japtvā tataḥ param ॥  
lakṣmīhṛdayakam stōtram japēnnārāyaṇam punah ॥ 23 ॥

punarnārāyaṇam japtvā punarlakṣmīnutim japēt ॥  
punarnārāyaṇam jāpyam saṅkalikaraṇam bhavēt ॥ 24 ॥

ēvam madhyē dvivārēṇa japētsaṅkalitam tu tat ॥  
lakṣmīhṛdayakam stōtram sarvakāmaprakāśitam ॥ 25 ॥

tadvajjapādikam kuryādētatsaṅkalitam śubham ॥  
sarvāṅkāmānavāpnōti ādhivyādhhibhayaḥ harēt ॥ 26 ॥

gōpyamētatsadā kuryānna sarvatra prakāśayēt ॥  
iti guhyatamam śāstram prāptam brahmādikaiḥ purā ॥ 27 ॥

tasmātsarvaprayatnēna gōpayētsādhayēsudhīḥ ॥  
yatraitatpustakam tiṣṭhēllakṣmīnārāyaṇātmakam ॥ 28 ॥

bhūtapaiśāchavētāla bhayam naiva tu sarvadā ◻  
lakṣmīhṛdayakam prōktam vidhinā sādhayētsudhīh ◻ 29 ◻

bhrguvārē cha rātrau cha pūjayētpustakadvayam ◻  
sarvathā sarvadā satyam gōpayētsādhayētsudhīh ◻  
gōpanātsādhanāllōkē dhanyō bhavati tattvataḥ ◻ 30 ◻

ityatharvarahasyē uttarabhāgē nārāyaṇahṛdayam sampūrṇam ◻

### **atha lakṣmī hṛdaya stōtram**

asya śrī mahālakṣmīhṛdayastōtra mahāmantrasya bhārgava ṛṣih, anuṣṭupādīni  
nānāChandāmsi, ādyādi śrīmahālakṣmīrdēvatā, śrīṁ bījam, hrīṁ śaktih, aim kīlakam,  
ādyādimahālakṣmī prasādasiddhyartham japē viniyōgaḥ ◻

ṛṣyādinyāsaḥ -

ōm bhārgavṛṣayē namaḥ śirasi ◻  
ōm anuṣṭupādinānāChandōbhyō namō mukhē ◻  
ōm ādyādiśrīmahālakṣmī dēvatāyai namō hṛdayē ◻  
ōm śrīṁ bījāya namō guhyē ◻  
ōm hrīṁ śaktayē namaḥ pādayōḥ ◻  
ōm aim kīlakāya namō nābhau ◻  
ōm viniyōgāya namaḥ sarvāṅgē ◻

karanyāsaḥ -

ōm śrīṁ aṅguṣṭhābhyām namaḥ ◻  
ōm hrīṁ tarjanībhyām namaḥ ◻  
ōm aim madhyamābhyām namaḥ ◻  
ōm śrīṁ anāmikābhyām namaḥ ◻  
ōm hrīṁ kaniṣṭhikābhyām namaḥ ◻  
ōm aim karatala karapṛṣṭhābhyām namaḥ ◻

aṅganyāsaḥ -

ōm śrīṁ hṛdayāya namaḥ ◻  
ōm hrīṁ śirasē svāhā ◻  
ōm aim śikhāyai vaṣaṭ ◻  
ōm śrīṁ kavachāya hum ◻  
ōm hrīṁ nētratrayāya vauṣaṭ ◻  
ōm aim astrāya phaṭ ◻  
ōm śrīṁ hrīṁ aim iti digbandhaḥ ◻

atha dhyānam ◻

hastadvayēna kamalē dhārayantīṁ svalīlayā ◻

hāraṇūpurasamyuktāṁ lakṣmīṁ dēvīṁ vichintayē ॥

kauśeyapītavasanāmaravindanētrāṁ  
padmadvayābhayavarōdyatapadmahastāṁ ॥  
udyachChatārkasadṛśīṁ paramāṅkasamsthāṁ  
dhyāyēdvidhīśanatapādayugāṁ janitrīṁ ॥

pītavastrāṁ suvarṇāṅgīṁ padmahastadvāyānvitāṁ ॥  
lakṣmīṁ dhyātvēti mantrēṇa sa bhavētpṛthivīpatih ॥  
mātuluṅgam gadāṁ khēṭam pāṇau pātram cha bibhratī ॥  
nāgam liṅgam cha yōnim cha bibhratīṁ chaiva mūrdhani ॥

[ iti dhyātvā mānasōpachāraiḥ sampūjya ॥  
śaṅkhachakragadāhastē śubhravarṇē suvāsinī ॥  
mama dēhi varam lakṣmīḥ sarvasiddhipradāyinī ॥  
iti samprārthya ōṁ śrīṁ hrīṁ aim mahālakṣmyai kamaladhāriṇyai siṁhavāhinyai  
svāhā iti mantram japtvā punaḥ pūrvavaddhṛdayādi ṣaḍaṅganyāsaṁ kṛtvā stōtram  
paṭhēt ॥ ]

stōtram ॥  
vandē lakṣmīṁ paramaśivamayīṁ śuddhajāmbūnadābhāṁ  
tējōrūpāṁ kanakavasanāṁ sarvabhūṣōjjvalāṅgīṁ ॥  
bījāpūram kanakakalaśam hēmapadmaṁ dadhānā-  
-mādyāṁ śaktiṁ sakalajananīṁ viṣṇuvāmāṅkasamsthāṁ ॥ 1 ॥

śrīmatsaubhāgyajananīṁ staumi lakṣmīṁ sanātanīṁ ॥  
sarvakāmaphalāvāptisādhanaikasukhāvahām ॥ 2 ॥

smarāmi nityam dēvēśi tvayā prēritamānasah ॥  
tvadājñām śirasā dhṛtvā bhajāmi paramēśvarīm ॥ 3 ॥

samastaśampatsukhadāṁ mahāśriyam  
samastaśaubhāgyakarīm mahāśriyam ॥  
samastakalyāṇakarīm mahāśriyam  
bhajāmyaham jñānakarīm mahāśriyam ॥ 4 ॥

vijñānaśampatsukhadāṁ sanātanīṁ  
vichitravāgbhūtikarīm manōharām ॥  
anantaśammōdasukhapradāyinīm  
namāmyaham bhūtikarīm haripriyām ॥ 5 ॥

samastabhbūtāntarasamsthitā tvaṁ  
samastabhbōktrīśvari viśvarūpē ॥

tannāsti yattvadvyatirkta<sup>vastu</sup>  
tvatpādapadmaṁ praṇamāmyahaṁ śrīḥ 6 □

dāridrya duḥkhaughatamōpahantrī<sup>1</sup>  
tvatpādapadmaṁ mayi sannidhatsva □  
dīnārtivichChēdanahētubhūtaiḥ  
kṛpākaṭākṣairabhiṣiñcha māṁ śrīḥ 7 □

amba prasīda karuṇāsudhayārdradṛṣṭyā  
māṁ tvatkṛpādravīṇagēhamimam kuruṣva □  
ālōkaya praṇatahṛdgataśōkahantī<sup>2</sup>  
tvatpādapadmayugaṁ praṇamāmyahaṁ śrīḥ 8 □

śāntyai namō’stu śaraṇāgatarakṣaṇāyai  
kāntyai namō’stu kamanīyaguṇāśrayāyai □  
kṣāntyai namō’stu duritakṣayakāraṇāyai  
dātryai namō’stu dhanadhānyasamṛddhidāyai □ 9 □

śaktyai namō’stu śaśīśekharasamstutāyai  
ratyai namō’stu rajaṇīkarasōdarāyai □  
bhaktyai namō’stu bhavaśāgaratārakāyai  
matyai namō’stu madhusūdanavallabhāyai □ 10 □

lakṣmyai namō’stu śubhalakṣaṇalakṣitāyai  
siddhyai namō’stu śivasiddhasupūjītāyai □  
dhṛtyai namō’stvamitadurgatibhañjanāyai  
gatyai namō’stu varasadgatidāyikāyai □ 11 □

dēvyai namō’stu divi dēvagaṇārchitāyai  
bhūtyai namō’stu bhuvanārtivināśanāyai □  
dhātryai namō’stu dharaṇīdharaṇavallabhāyai  
puṣṭyai namō’stu puruṣottamavallabhāyai □ 12 □

sutīvradāridryaviduḥkhahantryai  
namō’stu tē sarvabhayāpahantryai □  
śrīviṣṇuvakṣaḥsthalasamsthitāyai  
namō namaḥ sarvavibhūtidāyai □ 13 □

jayatu jayatu lakṣmīrlakṣaṇālaṅkṛtāṅgī<sup>3</sup>  
jayatu jayatu padmā padmasadmābhivandyā □  
jayatu jayatu vidyā viṣṇuvāmāṅkasamsthā  
jayatu jayatu samyaksarvasampatkarī śrīḥ □ 14 □

jayatu jayatu dēvī dēvasaṅghābhīpūjyā  
jayatu jayatu bhadrā bhārgavī bhāgyarūpā ॥  
jayatu jayatu nityā nirmalajñānavēdyā  
jayatu jayatu satyā sarvabhūtarasthā ॥ 15 ॥

jayatu jayatu ramyā ratnagarbhāntarasthā  
jayatu jayatu śuddhā śuddhajāmbūnadābhā ॥  
jayatu jayatu kāntā kāntimadbhāsitāṅgī<sup>1</sup>  
jayatu jayatu śāntā śīghramāgachcha saumyē ॥ 16 ॥

yasyāḥ kalāyāḥ kamalōdbhavādyā  
rudrāścha śakra pramukhāścha dēvāḥ ॥  
jīvanti sarvē’pi saśaktayastē  
prabhuṭvamāptāḥ paramāyuṣastē ॥ 17 ॥

lilēkha niṭilē vidhirmama lipīm visṛjyāntaram  
tvayā vilikhitavyamētaditi tatphalaprāptayē ॥  
tadantaraphalēsphuṭam kamalavāsinī śrīmāṁ  
samarpaya samudrikāṁ sakalabhāgyasamṣūchikām ॥ 18 ॥

kalayā tē yathā dēvi jīvanti sacharācharāḥ ॥  
tathā sampatkarē lakṣmi sarvadā samprasīda mē ॥ 19 ॥

yathā viṣṇurdhruvē nityam svakalāṁ sannyavēśayat ॥  
tathaiva svakalāṁ lakṣmi mayi samyak samarpaya ॥ 20 ॥

sarvasaukhyapradē dēvi bhaktānāmabhayapradē ॥  
achalāṁ kuru yatnēna kalāṁ mayi nivēśitām ॥ 21 ॥

mudāstām matphālē paramapadalakṣmīḥ sphuṭakalā  
sadā vaikuṇṭhaśrīrnivasatu kalā mē nayanayōḥ ॥  
vasētsatyē lōkē mama vachasi lakṣmīrvarakalā  
śriyah śvētadvīpē nivasatu kalā mē svakarayōḥ ॥ 22 ॥

tāvannityam mamāṅgēṣu kṣīrābdhau śrīkalā vasēt ॥  
sūryāchandramasau yāvadyāvallakṣmīpatih śriyāḥ ॥ 23 ॥

sarvamaṅgalasampūrṇā sarvaiśvaryasamanvitā ॥  
ādyādi śrīmahālakṣmī tvatkalā mayi tiṣṭhatu ॥ 24 ॥

ajñānatimiram hantum śuddhajñānaprakāśikā ॥  
sarvaiśvaryapradā mē’stu tvatkalā mayi samsthitā ॥ 25 ॥

alakṣmīṁ haratu kṣipram tamah sūryaprabhā yathā ॥  
vitanōtu mama śrēyastvatkalā mayi saṁsthitā ॥ 26 ॥

aiśvaryamaṅgalōtpattistvatkalāyāṁ nidhīyatē ॥  
mayi tasmātkṛtārthō’smi pātramasmi sthitēstava ॥ 27 ॥

bhavadāvēśabhbhāgyārhō bhāgyavānasmi bhārgavi ॥  
tvatprasādātpavitro’ham lōkamātarnamō’stu tē ॥ 28 ॥

punāsi māṁ tvatkalayaiva yasmā-  
-dataḥ samāgachCha mamāgratastvam ॥  
param padam śrīrbhava suprasannā  
mayyachyutēna praviśādilakṣmīḥ ॥ 29 ॥

śrīvaikunṭhasthitē lakṣmi samāgachCha mamāgrataḥ ॥  
nārāyanēna saha māṁ kṛpādr̥ṣṭyā’valōkaya ॥ 30 ॥

satyalōkasthitē lakṣmi tvam mamāgachCha sannidhim ॥  
vāsudēvēna sahitā prasīda varadā bhava ॥ 31 ॥

śvētadvīpasthitē lakṣmi śīghramāgachCha suvratē ॥  
viṣṇunā sahitē dēvi jaganmātaḥ prasīda mē ॥ 32 ॥

kṣīrāmbudhisthitē lakṣmi samāgachCha samādhavā ॥  
tvatkṛpādr̥ṣṭisudhayā satatam māṁ vilōkaya ॥ 33 ॥

ratnagarbhasthitē lakṣmi paripūrṇē hiraṇmayē ॥  
samāgachCha samāgachCha sthitvā”śu puratō mama ॥ 34 ॥

sthirā bhava mahālakṣmi niśchalā bhava nirmalē ॥  
prasannē kamalē dēvi prasannahṛdayā bhava ॥ 35 ॥

śrīdharē śrīmahābhūtē tvadantaḥstham mahānidhim ॥  
śīghramuddhṛtya purataḥ pradarśaya samarpaya ॥ 36 ॥

vasundharē śrīvasudhē vasudōgdhri kṛpāmayē ॥  
tvatkukṣigatasarvasvam śīghram mē sampradarśaya ॥ 37 ॥

viṣṇupriyē ratnagarbhē samastaphaladē śivē ॥  
tvadgarbhagataḥemādīn sampradarśaya darśaya ॥ 38 ॥

rasātalagatē lakṣmi śīghramāgachCha mē puraḥ ॥  
na jānē paramam rūpaṁ mātarmē sampradarśaya ॥ 39 ॥

āvirbhava manōvēgāchChīghramāgachCha mē puraḥ ॥  
mā vatsa bhairihētyuktvā kāmam gauriva rakṣa mām ॥ 40 ॥

dēvi śīghram samāgachCha dharaṇīgarbhasaṁsthitē ॥  
mātastvadbhṛtyabhṛtyō’ham mrgayē tvām kutūhalāt ॥ 41 ॥

uttiṣṭha jāgrhi tvam mē samuttiṣṭha sujāgrhi ॥  
akṣayān hēmakalaśān suvarṇēna supūritān ॥ 42 ॥

nikṣepānmē samākṛṣya samuddhṛtya mamāgrataḥ ॥  
samunnatānanā bhūtvā samādhēhi dharāntarāt ॥ 43 ॥

matsannidhim samāgachCha madāhitakṛpārasāt ॥  
prasīda śrēyasām dōgdhrī lakṣmīrmē nayanāgrataḥ ॥ 44 ॥

atrōpaviśa lakṣmi tvam sthirā bhava hiraṇmayē ॥  
susthirā bhava samprītyā prasīda varadā bhava ॥ 45 ॥

ānītāmstu tathā dēvi nidhīnmē sampradarśaya ॥  
adya kṣaṇēna sahasā dattvā samṛakṣa mām sadā ॥ 46 ॥

mayi tiṣṭha tathā nityam yathēndrādiṣu tiṣṭhasi ॥  
abhayam kuru mē dēvi mahālakṣmīrnāmō’stu tē ॥ 47 ॥

samāgachCha mahālakṣmi śuddhajāmbūnadaprabhē ॥  
prasīda purataḥ sthitvā praṇataṁ mām vilōkaya ॥ 48 ॥

lakṣmīrbhuvam gatā bhāsi yatra yatra hiraṇmayī ॥  
tatra tatra sthitā tvam mē tava rūpam pradarśaya ॥ 49 ॥

krīḍantī bahudhā bhūmau paripūrṇakṛpāmayi ॥  
mama mūrdhani tē hastamavilambitamaripayā ॥ 50 ॥

phaladbhāgyōdayē lakṣmi samastapuravāsinī ॥  
prasīda mē mahālakṣmi paripūrṇamanorathē ॥ 51 ॥

ayōdhyādiṣu sarvēṣu nagarēṣu samāsthitē ॥  
vaibhavairvividhairyuktaiḥ samāgachCha mudānvitē ॥ 52 ॥

samāgachCha samāgachCha mamāgrē bhava susthirā ॥  
karuṇārasaniṣyandanētradvaya vilāsinī ॥ 53 ॥ [niṣpanna]

sannidhatsva mahālakṣmi tvatpāṇim mama mastakē ॥  
karuṇāsudhayā mām tvamabhiṣiñchya sthiraṁ kuru ॥ 54 ॥

sarvarājagṛhē lakṣmi samāgachCha balānvitē ॥ [mudānvitē]  
sthitvā”śu puratō mē’dyā prasādēnā’bhayaṁ kuru ॥ 55 ॥

sādaram mastakē hastam mama tvam kṛpayārpaya ॥  
sarvarājagṛhē lakṣmi tvatkalā mayi tiṣṭhatu ॥ 56 ॥

ādyādi śrīmahālakṣmi viṣṇuvāmāṅkasamsthitē ॥  
pratyakṣam kuru mē rūpam rakṣa mām śaraṇāgatam ॥ 57 ॥

prasīda mē mahālakṣmi suprasīda mahāśivē ॥  
achalā bhava samprītyā susthirā bhava madgrhē ॥ 58 ॥

yāvattīṣṭhanti vēdāścha yāvachchandradivākarau ॥  
yāvadviṣṇuścha yāvattvam tāvatkuru kṛpām mayi ॥ 59 ॥

chāndrīkalā yathā śuklē vardhatē sā dinē dinē ॥  
tathā dayā tē mayyēva vardhatāmabhividhatām ॥ 60 ॥

yathā vaikuṇṭhanagarē yathā vai kṣīrasāgarē ॥  
tathā madbhavanē tiṣṭha sthiraṁ śrīviṣṇunā saha ॥ 61 ॥

yōginām hṛdayē nityam yathā tiṣṭhasi viṣṇunā ॥  
tathā madbhavanē tiṣṭha sthiraṁ śrīviṣṇunā saha ॥ 62 ॥

nārāyaṇasya hṛdayē bhavatī yathāstē  
nārāyaṇō’pi tava hṛtkamalē yathāstē ॥  
nārāyaṇastvamapi nityamubhau tathaiva  
tau tiṣṭhatām hṛdi mamāpi dayānvitau śrīḥ ॥ 63 ॥

vijñānavṛddhim hṛdayē kuru śrīḥ  
saubhāgyavṛddhim kuru mē gṛhē śrīḥ ॥  
dayāsuvṛddhim kurutām mayi śrīḥ  
suvarṇavṛddhim kuru mē gṛhē śrīḥ ॥ 64 ॥

na mām tyajēthāḥ śritakalpavalli  
sadbhaktachintāmaṇikāmadhēnō ॥  
viśvasya mātarbhava suprasannā  
gṛhē kalatrēṣu cha putravargē ॥ 65 ॥

ādyādimāyē tvamajāṇḍabījām  
tvamēva sākāranirākṛtistvam ॥  
tvayā dhṛtāśchābjabhadvāṇḍasaṅghā-  
-śchitram charitram tava dēvi viṣṇōḥ ॥ 66 ॥

brahmaṛudrādayō dēvā vēdāśchāpi na śaknuyuḥ ॥  
mahimānaṁ tava stōtum mandō’ham śaknuyām katham ॥ 67 ॥

amba tvadvatsavākyāni sūktasūktāni yāni cha ॥  
tāni svīkuru sarvajñē dayāluttvēna sādaram ॥ 68 ॥

bhavatīm śaraṇam gatvā kṛtārthāḥ syuḥ purātanāḥ ॥  
iti sañchintya manasā tvāmahaṁ śaraṇam vrajē ॥ 69 ॥

anantā nityasukhinastvadbhaktāstvatparāyaṇāḥ ॥  
iti vēdapramāṇāddhi dēvi tvām śaraṇam vrajē ॥ 70 ॥

tava pratijñā madbhaktā na naśyantītyapi kvachit ॥  
iti sañchintya sañchintya prāṇān sandhārayāmyaham ॥ 71 ॥

tvadadhīnastvahaṁ mātastvatkr̄pā mayi vidyatē ॥  
yāvatsampūrṇakāmaḥ syāttāvaddēhi dayānidhē ॥ 72 ॥

kṣaṇamātram na śaknōmi jīvitum tvatkr̄pām vinā ॥  
na jīvantīha jalajā jalām tyaktvā jalagrahāḥ ॥ 73 ॥

yathā hi putravātsalyājjananī prasnutastanī ॥  
vatsam tvaritamāgatya samprīṇayati vatsalā ॥ 74 ॥

yadi syām tava putrō’ham mātā tvam yadi māmakī ॥  
dayāpayōdharastanyasudhābhirabhiṣiñcha mām ॥ 75 ॥

mrgyō na guṇalēśō’pi mayi dōṣaikamandirē ॥  
pāṁsūnām vṛṣṭibindūnām dōṣāṇām cha na mē matih ॥ 76 ॥

pāpināmahamēvāgryō dayālūnām tvamagraṇīḥ ॥  
dayanīyō madanyō’sti tava kō’tra jagattrayē ॥ 77 ॥

vidhināhaṁ na sṛṣṭaśchēnna syāttava dayāluttā ॥  
āmayō vā na sṛṣṭaśchēdauṣadhasya vṛthōdayaḥ ॥ 78 ॥

kṛpā madagrajā kiṁ tē ahaṁ kiṁ vā tadagrajāḥ ॥  
vichārya dēhi mē vittam tava dēvi dayānidhē ॥ 79 ॥

mātā pitā tvam gurusadgatiḥ śrī-  
-stvamēva sañjīvanahētubhūtā ॥  
anyam na manyē jagadēkanāthē  
tvamēva sarvam mama dēvi satyē ॥ 80 ॥

ādyādilakṣmīrbhava suprasannā  
viśuddhavijñānasukhaikadōgdhrī ॥  
ajñānahantrī triguṇātirikta  
prajñānanētrī bhava suprasannā ॥ 81 ॥

aśeṣavāgjādyamalāpahantrī  
navam̄ navam̄ spaṣṭasuvākpradāyinī ॥  
mamēha jihvāgra suraṅganartakī [nartinī]  
bhava prasannā vadanē cha mē śrīḥ ॥ 82 ॥

samastasampatsuvirājamānā  
samastatējaśchayabhāsamānā ॥  
viṣṇupriyē tvam̄ bhava dīpyamānā  
vāgdēvatā mē nayanē prasannā ॥ 83 ॥

sarvapradarśē sakalārthadē tvam̄  
prabhāsulāvaṇyadayāpradōgdhrī ॥  
suvarṇadē tvam̄ sumukhī bhava śrī-  
-rhiraṇmayī mē nayanē prasannā ॥ 84 ॥

sarvārthadā sarvajagatprasūtiḥ  
sarvēśvarī sarvabhayāpahantrī ॥  
sarvōnnatā tvam̄ sumukhī bhava śrī-  
-rhiraṇmayī mē nayanē prasannā ॥ 85 ॥

samastavighnaughavināśakāriṇī  
samastabhartōddharaṇē vichakṣaṇā ॥  
anantasaubhāgyasukhapradāyinī  
hiraṇmayī mē nayanē prasannā ॥ 86 ॥

dēvi prasīda dayanīyatamāya mahyam̄  
dēvādhināthabhavadēvagaṇābhivandyē ॥  
mātastathaiva bhava sannihitā dṛśōrmē  
patyā samaṁ mama mukhē bhava suprasannā ॥ 87 ॥

mā vatsa bhairabhadānakarō'rpitastē  
maulau mamēti mayi dīnadayānukampē ॥  
mātaḥ samarpaya mudā karuṇākaṭākṣam̄  
māṅgalayabījamiha naḥ srja janma mātaḥ ॥ 88 ॥

kaṭākṣa iha kāmadhuktava manastu chintāmaṇiḥ  
karaḥ surataruḥ sadā navanidhistvamēvēndirē ॥  
bhavē tava dayārasō mama rasāyanam̄ chānvaham̄

mukham tava kalānidhirvividhavāñChitārthapradam □ 89 □

yathā rasasparśanatō'yasō'pi  
suvarṇatā syātkamalē tathā tē □  
kaṭākṣasamsparśanatō janānā-  
-mamaṅgalānāmapi maṅgalatvam □ 90 □

dēhīti nāstīti vachah pravēśā-  
-dbhītō ramē tvāṁ śaraṇam prapadyē □  
ataḥ sadā'sminnabhayapradā tvam  
sahaiva patyā mayi sannidhēhi □ 91 □

kalpadrumēṇa maṇinā sahitā suramyā  
śrīstē kalā mayi rasēna rasāyanēna □  
āstāṁ yatō mama śiraḥkaradṛṣṭipāda-  
-sprṣṭāḥ suvarṇavapusah sthirajaṅgamāḥ syuḥ □ 92 □

ādyādviṣṇōḥ sthiradharma patnī  
tvamēva patyā mayi sannidhēhi □  
ādyādilakṣmi tvadanugrahēṇa  
padē padē mē nidhidarśanam syāt □ 93 □

ādyādilakṣmīhṛdayam paṭhēdyah  
sa rājyalakṣmīmachalāṁ tanōti □  
mahādaridrō'pi bhavēddhanāḍhya-  
-stadanvayē śrīḥ sthiratāṁ prayāti □ 94 □

yasya smaraṇamātrēṇa tuṣṭā syādvīṣṇuvallabhā □  
tasyābhīṣṭam dadatyāśu tam pālayati putravat □ 95 □

idam rahasyam hṛdayam sarvakāmaphala pradam □  
japaḥ pañchasahasram tu puraścharaṇamuchyatē □ 96 □

trikālamēkakālam vā narō bhaktisamanvitah □  
yah paṭhēchChṛṇuyādvāpi sa yāti paramāṁ śriyam □ 97 □

mahālakṣmīm samuddiśya niśi bhārgavavāsarē □  
idam śrīhṛdayam japtvā pañchavāram dhanī bhavēt □ 98 □

anēna hṛdayēnānnam garbhīṇyā abhimantritam □  
dadāti tatkulē putrō jāyatē śrīpatih svayam □ 99 □

narēṇa vā'thavā nāryā lakṣmīhṛdayamantritē □  
jalē pītē cha tadvamṣē mandabhāgyō na jāyatē □ 100 □

ya āśvinē māsi cha śuklapakṣē  
ramōtsavē sannihitē subhaktyā ॥  
paṭhēttathaikōttaravāravṛddhyā  
labhētsa sauvarṇamayīm suvṛṣṭim ॥ 101 ॥

ya ēkabhaktō'nvahamēkavarṣam  
viśuddhadhīḥ saptativārajāpī ॥  
sa mandabhāgyō'pi ramākaṭākṣā-  
-dbhavētsahasrākṣaśatādhikaśrīḥ ॥ 102 ॥

śrīśāṅghribhaktim haridāsadāsyam  
prasannamantrārthadṛḍhaikanışṭhām ॥  
gurōḥ smṛtim nirmalabōdhabuddhim  
pradēhi mātaḥ paramam padam śrīḥ ॥ 103 ॥

pr̥thvīpatitvam puruṣottamatvam  
vibhūtivāsam vividhārthasiddhim ॥  
sampūrṇakīrtim bahuvarṣabhbhōgam  
pradēhi mē lakṣmi punaḥ punastvam ॥ 104 ॥

vādārthasiddhim bahulōkavaśyam  
vayaḥ sthiratvam lalanāsubhbhōgam ॥  
pautrādilabdhim sakalārthasiddhim  
pradēhi mē bhārgavi janmajanmani ॥ 105 ॥

suvarṇavṛddhim kuru mē gṛhē śrīḥ  
sudhānyavṛddhim kurū mē gṛhē śrīḥ ॥  
kalyāṇavṛddhim kuru mē gṛhē śrīḥ  
vibhūtivṛddhim kuru mē gṛhē śrīḥ ॥ 106 ॥

dhyāyēllakṣmīm prahasitamukhīm kōṭibālārkabhāsām  
vidyudvarṇāmbaravaradaradharām bhūṣaṇādhyām suśōbhām ॥  
bijāpūram sarasijayugam bibhratīm svarṇapātram  
bhartrāyuktām muhurabhayadām mahyamapyachyutaśrīḥ ॥ 107 ॥

guhyātiguhyagōptrī tvam gṛhāṇāsmatkṛtam japam ॥  
siddhirbhavatu mē dēvi tvatprasādānmayi sthitā ॥ 108 ॥

iti śrīatharvaṇarahasyē śrīlakṣmīhṛdayastotrām sampūrṇam ॥